

Minuti tal-laqgħa li nżammet fl-uffiċċju amministrattiv tal-Kunsill Lokali tar-Rabat Għawdex nhar it-Tnejn 26 ta' Awwissu 2013 fis-18.00.

PREŻENTI: Is-Sindku Dr Samuel Azzopardi, il-Viċi Sindku Josef Schembri, il-membri Joseph Debrincat, Maria Portelli, Michel Buttigieg, Anthony Briffa u Marċel Tabone u s-Segretarju Eżekuttiv Miriam Attard.

1. Talba

Intqalet it-talba u ġew approvati l-minuti tal-aħħar żewġ laqgħat.

2. Offerti:-

2.1 *Repaving of Pjazza Savina, Pjazza Indipendenza and other streets within the Victoria Urban Conservaton Area (Gozo) as part of the project “Setting up of an Integrated Cultural, Archaeological and Historic Trial”*

Din l-offerta għalqet nhar id-19 ta' Awwissu 2013 u l-offerti nfethu dak in-nhar stess. F'dokument A anness hemm imnizzla l-prezzijiet offruti. Billi ż-żewġ offerti qabzu l-estmi li l-Kunsill issottometta fl-applikazzjoni tal-ERDF, il-membri unanmimament qablu li din l-offerta taqa' skont *Vol. 1, part F, note 33.4 (d)* ta' l-istess dokument tal-offerta. Wara l-ghaxart ijiem tal-appell il-Kunsill ser jerga johroġ offerta ohra. Fl-offerta l-ġdida għandu jiġi speċifikat li s-sorveljanza tal-arkeologu u l-ispejjes tal-gwarjdjani lokali għandhom ikunu f'idejn il-Kunsill.

2.2 *Supply and Delivery of light Fittings and Luminaires for the Heritage Trail Project in Victoria, Gozo*

Din l-offerta inharġet mingħajr l-installazzjoni tad-dawl. Dan mhux kif il-Kunsill ta struzzjonijiet lill-Enginiera li preparaw id-dokument tal-offerta. Barra minn hekk l-istess offereta kif harġet kellha tiġi ppublikata fl-*Official Journal* tal-Unjoni Ewropeja. Biex ma jkunx hemm riskju li jintilfu l-fondi, il-membri qablu li din l-offerta titwaqqa skond *Vol. 1, part F, note 33* ta' l-istess dokument tal-offerta. Wara l-ghaxart ijiem tal-appell il-Kunsill ser jerga johroġ offerta ohra li tkun tinkludi *is-supply, delivery, installation, testing* u *commioSSIONING* tad-dawl kollu tal-porġett.

3. Update proġett tal-playing field

Is-Sindku għarraf lill-membri li fuq il-kas ta' appell li kien ressaq Gatt Tarmac Ltd. il-Qorti kkonkludiet li l-PCRB kellha tisma' l-kas li tressaq minn din il-kumpanija. Għaldaqstant ix-xogħol fil-playing field ma jistax jinbada qabel il-PCRB tisma' l-kas imressaq. Il-membri qablu li sadanittant l-area għandha tiġi magħluqa bil-hoarding. Il-membri ġew mgħarrfa li nbeda x-xogħol ta' monitoraġġ mill-arkeologista u t-technical consultants qed jikkordinaw mal-kuntrattur tad-dawl sabiex jinbada dan ix-xogħol.

4. Hruġ ta' offerti

4.1 Tindif ta' Toroq

Il-kuntratt preżenti għalaq fl-1 ta' Awwissu 2013 u l-membri qablu li terġa tinhareġ offerta oħra. It-tibdiliet li se jsiru huma li l-qtugħ ta' haxix hażin jiġi nkluż max-xogħol u anke' tiżdied klawżola li jitbattlu l-animal litter bins. Dawn tal-aħħar, il-Kusill ser ipoġġi minnhom fit-toroq fix-xhur li ġejjin. Id-dokument tal-offerta jinsab anness f' dokument B.

4.2 Tindif ta' Latrini Pubbliċi

Il-membri qablu li qabel tinhareġ din l-offerta l-Kusnill għandu jara kif il-latrini jistgħu jiġu upgraded bħal dawk tal-Belt Valletta.

5. Approvazzjoni tal-Kontijiet

Ġew approvati l-kontijiet pendenti u dawn skond dokument Ċ anness.

6. Weekend Break

Il-membri qablu li jiġi organizzat weekend break kulturali f'Malta bejn l-20 u t-22 ta' Settembru 2013. Fost il-postijiet proposti l-membri qablu li nżuru l-Preident ta' Malta u l-akwarjum il-ġdid f' Buġibba.

7. Transport Malta – Korrispondenza

Tressqet din il-korrispondenza mingħand Transport Malta (TM):-

7.1 Ġie approvat parkeġġ riservat għal-sitt xhur quddiem ir-residneza ta' Giorgio Grech, ta' 'Gorcet', Triq it-Tabib Anton Tabone.

7.2 Ġie approvat parkeġġ riservat għal persuni b'diżabilità' għal sena quddiem ir-residenza ta' Angela Grech, 81, Triq Sant' Ursola.

7.3 Applikazzjoni ġdida għall-parkeġġ riservat għall-persuni b'diżabilità' quddiem Mgr Joseph Farrugia, 77, Triq Sant' Ursola. Il-Kunsill ser jibgħat il-formola mimlija kif mitlub.

- 7.4 Applikazzjoni ġdida għall-parkeġġ riservat għall-persuni b'diżabilità' quddiem Anthony Muscat, Blk HB, Flat6, Taċ-Ċawla. Il-Kunsill ser jibgħat il-formola mimlija kif mitlub.
- 7.5 Ġew mitluba l-veduti tal-Kunsill rigward *trackless train bay* biex issir fi Triq Salvatore Psaila biswit il-*Bus Terminus*. Il-Kunsill ma sabx oġġezzjoni dment li jithalla aċċess liberu fil-bankina għall-persuni li jużaw sigġu tar-roti.
- 7.6 Ġew mitluba l-veduti tal-Kunsill rigward *taxi stand* ġdida qrib il-mina l-kbira qabel tidhol fi Pjazza Katidral. Il-Kunsill ma sabx oġġezzjoni.
- 7.7 Rigward it-talba biex isiru *road markings* fl-*area* ta' Triq Wied il-Lunzjata u t-Telgħa ta' Majru, it-TM ħarġet il-premess dment li jitranga l-*alignment*. Il-membri qablu li l-Kunsill ta' Kerċem jiġi mgħarraf b'din il-korrispondenza;
- 7.8 TM infurmat lill-Kunsill li qed teżamina t-talba tal-Kunsill sabiex t-toroq Karlu Galea, Universitas, tal-Far, Kunsill Ċiviku, Viani u l-parti t'isfel ta' Fortunato Mizzi jiġu nkluzi fl-iskema tal-parkeġġ ikkontrollat;
- 7.9 Dwar it-tabla tal-Kunsill sabiex it-toroq Dun Pawl Micallef u San Ġwann Bosco biex jiġu nkluzi fl-iskema tal-parkeġġ ikkontrollat, TM talbet lill-Kunsill sabiex jibgħat lil-istudji rikjesti mir-regolamenti;
- 7.10 TM ma ssibx oġġezzjoni li jinżebgħu *double yellow lines* biswit garaxx fi Triq Pompei. Ta' min jinnota li s-sid il-propjeta' quddiem fejn hu mitlub li jinżebgħu dawn is-sinjali qed joġġezzjoni. TM ukoll kienet infurmat bil-miktub lill-Kunsill li f'kazijiet simili aħjar ikun hemm armonija bejn il-ġirien. Il-Kunsill mhux tal-opinjoni li dawn jinżebgħu.
- 7.11 Rigward it-tabla tal-Kunsill biex issir tabella – *Parking for Light Vehicles only* – fi Triq il-Kastell, TM għarrfet lill-Kunsill li dan it-tip ta' sinjal mhux inkluz fir-regolamenti tat-traffiku.
- 7.12 TM ma ħarġitx il-permess għal *un/loading* quddiem il-ħanut Agri 7 Pet Supplies ta' Triq Fortunato Mizzi. Dan minhabba li mhux eliġibbli.
- 7.13 Inħareġ il-permess sabiex jinżebgħu żewġ parkeġġi fi Triq Dun Pawl Micallef qrib Triq Għar Gerduf.
- 7.14 Rigward it-talba biex ma jgħaddux vettri tqal minn Triq Vajringa u Triq Sir Arturo Mercieca, TM talbet ritratti tat-toroq Kapillan Hili u l-Isptar San Ġiljan fil-Fontana u talbet ukoll rotta alternattiva għal dawn il-vetturi tqal. Il-membri qablu li r-rotta alternattiva għandha tkun minn salib it-toroq lejn l-Għasri.
- 7.15 Il-membri qablu li jintalab il-permess ta' TM sabiex fi Triq Santa Dminka kantuniera ma Triq Karolina Cauchi, sa quddiem il-garaxxijiet, isir *double yellow line*. Dan minhabba li qed jipparkjaw fil-kantuniera u quddiem l-istess garaxxijiet.

7.16 Jimmy Gauci li hu sid *stall* nru. 5 tal-monti Pjazza Indipendenza talab *double yellow line* biex isir mal-bankina qrib din l-*istall*. Dan minhabba l-fatt li l-aċċess għal-pjazza qed jiġi ostakolat bil-vetturi pparkjati eżatt ma xulxin. Ser jintalab il-permess ta' TM.

7.17 Michael Camilleri ssuġġerixxa li jsiru *parking bays* immarkati fid-dahla tal-Lunzjata qabel tidhol mill-mina. Ser tintalab il-pjanta tal-Perit biex imbgħad tiġi approvata mit-TM.

7.18 Anthnony Saliba talab *single metre yellow line* biswit il-garaxx tiegħu ta' 29, Triq il-Kunsill Ċiviku. Ser jintalab il-permess ta' TM.

7.19 Tressaq rapport tal-Pulizija rigward il-parkeġġ fl-*area* ta' Pjazzetta Patri Akkursju Xerri. Il-membri qablu li tintalab pjanta tal-Perit fejn ikun hemm indikati l-parkeġġi u jithalla aċċess għall-persuni li jużaw is-siġġu tar-roti fid-dahla tal-isqaq li hemm f' din il-pjazzetta.

7.20 Intalbet *un/loading bay* quddiem il-hanut X-Treme Technologies ta' Triq Ġorġ Borg Olivier. Ser jintalab il-permess ta' TM.

7.21 Michael Attard li ressaq ritratti ta' vetturi pparkjati illegalment fi Triq Sir Arturo Mercieca qrib l-ETC. Konsegwenza ta' dan meta jgħaddu vetturi tqal ġieli jintlaqtu xi galleriji. Il-Kunsill kemm il-darba ġibed l-attenzjoni tal-gwardjani lokali rigward dan u l-membri qablu li jittiehed ukoll il-parir ta' TM.

7.22 Tqajjmet il-kwistjoni tat-*traffic lights* li għandhom jintużaw mis-sewwieqa tal-*buses* fil-bokka ta' Triq taht Putirjal minn nahha ta' Pjazza San Frangisk. TM għandha tiġi mistoqsija rigward din il-materja.

8. Korrispondenza

Il-Viċi Sindku gie skużat u hareġ mill-laqgħa.

Tressqet korrispondenza minghand:-

8.1 l-Ing. Joseph Bajada mis-Sezzjoni Indafa Pubblika fi hdan il-Ministeru għal Ghawdex fejn bghat kontijiet tad-dawl u ilma tal-latrini tar-Rabat. Dawn il-kontijiet m'humie x f'isem il-Kunsill Lokali izda f'isem din it-Taqsima. Il-Kunsill ma jistax iħallas kontijet li m'humie x f'ismu;

8.2 Edward Borg fejn irrapporta li fi Triq iċ-Ċangar hemm xi xquq f'nofs it-triq. Hu qed jibza' li l-ima tax-xita jista jidhol fid-djar. Il-Kunsill kien bghat il-Perit jara x'hemm u qed jistenna l-parir tiegħu;

8.3 John B. Pace fejn bhat kopja ta' korrispondenza li ntbgħatet lill-Ministru għal Ghawdex rigward il-problemi li hemm fi Pjazza San Frangisk;

8.4 Angelo Camilleri fejn ilmenta bil-bejjiegħa li qed ibieghu minn ġo parkeġġi li suppost jintużaw mis-sewwieqa. Il-Kunsill qatt ma ta permessi simili u dan ġie rappurtat diversi drabi lill-Pulizija;

8.5 Id-Dipartiment għal-Gvern Lokali (Memo 18/2013) rigward il-*Car Free Day*. Din l-attività ser jiehdu hsiebha iż-żgħażaġh tal-Oratorju Don Bosco;

8.6 Id-Direttorat tal-Artijiet fejn inhareġ il-permess għall-imwejjed u sigġiet tal-ħanut *Cupcake* fi Triq Salvatore Psaila;

8.7 L-ETC fejn il-Kunsill ġie mgharraf li Emanuel Bugeja ġie referut biex jipparteċipa fl-siekmha xogħol fil-komunita' mal-Kunsill tar-Rabat Għawdex;

8.8 Mons. Joseph Farrugia fejn issuggerixxa li l-Kunsill jagħmel senjalazzjonijiet turistiċi tal-mużew 'Il-Ħaġar'. Il-membri qablu li dawn isiru mas-senjalazzjonijiet turistiċi oħra li l-Kunsill għandu jagħmel;

8.9 Id-Direttorat tal-Protokol fejn il-Kunsill ġie mgharraf li qed jimxi tajjeb meta f'attivitajiet organizzati minn is-*seating* ikun hekk:-wara l-Ministru u s-Segretarji Parlamentari jitpoġġew id-Deputati f'ordni aplfabetika, irrISPettivament liema partit jirrapreżentaw fil-Parlament. Mill-protokol indikaw li mhux neċessarjament li d-Deputati jitpoġġew f'ordni alfabetika u jistgħu jitpoġġew bħala grupp;

8.10 Tony Cauchi fejn talab permess biex ipoġġi magna awtomatika li tbiegħ is-*soft drinks* fi Pjazza Savina. Il-membri ma qablux u għandhom jintalbu l-permess tal-MEPA u tad-Direttorat tal-Artijiet lis-sidien ta' dawn il-magni li hawn fiċ-ċentru tar-Rabat;

8.11 Gordon Grech li baġat kopja ta' *email* li ntbaġtet lill-Kummissarju tal-pulizija rigward il-ġarr tan-nar tal-festi f'Għawdex. Il-membri qablu li l-Kunsill għandu jikteb lill-Kummissarju fejn juri l-preokkupazzjoni tiegħu minhabba l-fatt li n-nar tal-festi li għad kif għaddew ma thalliex jgħaddi minn ċerta rhula Għawdxin. Il-Kunsill għandu jiġi konsultat kif ġew ikkonsultati lokalitajiet oħra f'Għawdex u fin-nuqqas ta' dan ser jiehdu l-passi neċessarji u anke' jinżamm responsabbli minn ikun hareġ il-peremess għall-ġarr tan-nar u għal kull ma jista' jinqala.

9. Materji oħra

Il-membri qablu li:-

9.1 jitpoġġew aktar *litter bins* fil-parkeġġ il-kbir ta' wara l-*bus terminus*;

9.2 l-gwardjani lokali jiġu nfurmati li wara li jżarma l-monti qed jithalla hafna ħmieġ. Il-gwardjani lokali għandhom jissorveljaw il-post f'dan il-hin.

9.3 l-gwardjani lokali għandhom iżidu s-sorveljanza f'hinijiet varji fi Pjazza San Ġorġ u fi Triq Enriko Mizzi;

9.4 jiġi suggerit lill-Green Pak sabiex issir gabra speċifika tal-iskart separat, iġġenerat mill-ħwienet tar-Rabat;

- 9.5 l-Koperattiva Ndfa Pubblika ghandha tehel multa minhabba li meta bdiet tithaddem is-sistema l-gdida tal-gbir tal-iskart separat, ma kienx jinżamm il-hin kif mitlub;
- 9.6 titkompla l-bankina quddiem dar li kienet qed titranga fi Triq Ġuże' Cremona;
- 9.7 tinbidel bankina fi Triq Wied Sara;
- 9.8 l-*electrician* jara li m'hemmx dawl perikoluż fil-piċċ tal-boċċi ta' Triq it-Tabib Anton Tabone;
- 9.9 terġa ssir it-*traffic mirror* li tkissret fit-Telġha ta' Majru;
- 9.10 tiġi sottomessa applikazzjoni tal-MEPA sabiex jinżabbru s-sigār tal-parkeġġ il-kbir ta'wara l-*bus terminus* u ta' Pjazza l-Assedju t'Għawdex;
- 9.11 jekk ma ssirx hsara, jintefa aċtu biex Triq Palma u Triq Mons. Ġużeppi Farrugia ma jibqgħux jizolqu;
- 9.12 tintalab l-espropazzjoni ta' parti minn għalqa li għada hierġa l-barra mill-bini fi Triq Aniċi;
- 9.13 l-Kunsill jipparteċipa fil-festa tal-Madonna tal-Grazzja u l-ispejjes m'għandhomx jaqbu l-€120;
- 9.14 l-Kunsillier Debrincat ikun ir-rappreżentant tal-Kunsill fil-Kumitat fuq l-Indafa f'Għawdex fi hdan il-Ministeru għal Għawdex.
- 9.15 jinħarġu l-permessi biex jittella il-*musical* ta' Dun Ġorġ Preca. L-ispiza m'għandiex taqbeż il-€150.
- 9.16 Ġiet diskussa l-problema li qed ikun hawn bil-vettri pparkjati illegalment fid-dahla ta' Triq Sir M'Angelo Refala, eżattament wara l-Banca Giuratale.
- 9.17 Tressqet stima tal-Perit rigward il-livellar ta' parti minn Triq Mons. Ġużeppi Farrugia. Din tammonta għal-€4,207.50. Il-membri qablu li jintalbu tlett sejjem u x-xogħol isir jekk wara ma jkunx hemm ilma tax-xita li jaqa' quddiem residenzi ohra.
- 9.18 Il-membri ġew mgħarrfa li ġie ffirmat il-kuntratt mal-KIP Għawdex rigward il-gbir tal-iskart domestiku. Dan fl-1 ta' Awwissu 2013.

Il-laqgħa spiċċat fid-20.45.

Av. Samuel Azzopardi
Sindku

Miriam Attard
Segretarju Eżekuttiv